


- ♦ పది నియోజకవర్గాల్లో 229 మంది అభ్యర్థులు
- ♦ నామినేషన్లు ఉపసంహరించుకున్న 39 మంది
- ♦ ఉమ్మడి జిల్లాలో కాంగ్రెస్ కు తప్పని రెబల్స్ బెడద

బరా 'బరి'



ప్రచారంలో దూసుకుపోతున్న బీఆర్ఎస్ అభ్యర్థులు..

ఉమ్మడి జిల్లా పరిధిలోని పది నియోజకవర్గాల్లో ఇప్పటికే సీఎం కేసీఆర్ ఆశీర్వాద సభలు ముగిశాయి. సీఎం పర్యటన బీఆర్ఎస్ శ్రేణుల్లో నయా జోష్ నింపింది. రెట్టించిన ఉత్సాహంతో గులాబీ శ్రేణులు గ్రామగ్రామానికి వెళ్తున్నాయి. పార్టీ అభ్యర్థులతో కలిసి ప్రచారంలో దూసుకుపోతున్నాయి. అభ్యర్థులు పొద్దున లేచిన దగ్గర్నుంచి ప్రజల మధ్య ఉంటున్నారు. పదేళ్లలో బీఆర్ఎస్ ప్రభుత్వం చేపట్టిన అభివృద్ధి పనులు, సంక్షేమ పథకాలను వివరిస్తూ ఓటర్లను ప్రసన్నం చేసుకుంటున్నారు.

పల్లి నుంచి 26 మంది, మధిర నుంచి 20 మంది రంగంలో ఉన్నారు. ఇల్లందు నుంచి 20 మంది, పిన పాక నుంచి 18 మంది, అశ్వారావుపేట నుంచి 14 మంది పోటీ చేస్తున్నారు. అత్తలపాడు వైరా, భద్రాచలం నుంచి 13 మంది చొప్పున అభ్యర్థులు ఎన్నికల బరిలో నిలిచారు. నామినేషన్ల పరిశీలన, ఉపసంహరణ ఘట్టం పూర్తి కావడంతో పోటీలో ఉన్న అభ్యర్థులు ఇక ఎన్నికల ప్రచారంపై పూర్తిస్థాయిలో దృష్టి సారించారు.

కాంగ్రెస్ పార్టీలో బుజ్జగింపుల వర్షం..

కాంగ్రెస్ పార్టీ నుంచి టికెట్ ఆశించి భంగపడిన నేతలు అనేక మంది రెబల్స్ గా నామినేషన్ల పత్రాలు దాఖలు చేసిన సంగతి తెలిసింది. గడిచిన రెండు, మూడు రోజుల నుంచి కాంగ్రెస్ పార్టీ నేతలు వారి బుజ్జగించే పనిలో ఉన్నారు. కొన్నిచోట్ల వారి పావులు పనిచేయగా, మరికొన్ని చోట్ల పాచిక పారలేదు. ముఖ్యంగా పాలేరు, ఇల్లందు నియోజకవర్గాల్లో కాంగ్రెస్ రెబల్ అభ్యర్థుల బెడద ఎక్కువగా ఉంది.

మద్దతుగా తమ నామినేషన్లను ఉపసంహరించుకున్నారు. ఇల్లందు నియోజకవర్గంలో కాంగ్రెస్ పార్టీ నుంచి నామినేషన్ల దాఖలు చేసిన వారిలో ఐదుగురు తమ నామినేషన్లను ఉపసంహరించుకున్నారు. కాంగ్రెస్ పార్టీ సీనియర్ నేత చీమల వెంకటేశ్వర్లు మాత్రం ఎన్నికల బరిలో కొనసాగుతున్నారు. పాలేరు నియోజకవర్గం నుంచి కాంగ్రెస్ రెబల్ అభ్యర్థిగా నామినేషన్ చేసిన పాలేరు మాజీ సర్పంచ్ రామసహాయం మాధవ్ రెడ్డి ఎన్నికల బరిలోనే ఉన్నారు. పాలేరు నుంచి బీఆర్ఎస్ అభ్యర్థి కందాళ ఉపేందర్ రెడ్డికి డమ్మీ నామినేషన్ చేసిన ఆయన సతీమణి కందాళ విజయ, బీఆర్ఎస్ నేత సోలిపురం జయచంద్రారెడ్డి నామినేషన్లను ఉపసంహరించుకున్నారు. అలాగే పాలేరు బీఎస్పీ ఎమ్మెల్యే అల్లిక వెంకటేశ్వర్లుకు డమ్మీగా నామినేషన్ చేసిన వెంకటరమణి తన నామినేషన్ను ఉపసంహరించుకున్నారు.

పాలేరు నుంచి అత్యధికంగా బరిలో 39 మంది..

ఉమ్మడి జిల్లా పరిధిలో అత్యధికంగా పాలేరు నియోజకవర్గం నుంచి 39 మంది అభ్యర్థులు బరిలో నిలుస్తున్నారు. ఆ తర్వాత ఖమ్మం నుంచి 36 మంది, కొత్త గూడెం నుంచి 30 మంది బరిలో ఉంటున్నారు. సత్తు

ఖమ్మం, నవంబర్ 15 (నమస్తే తెలంగాణ ప్రతినిధి): అసెంబ్లీ ఎన్నికల్లో భాగంగా మరో కీలక ఘట్టం ముగిసింది. ఎన్నికల్లో పోటీ చేస్తున్న అభ్యర్థులు ఉత్సాహంగా ఎదురుచూస్తున్న రోజు రానే వచ్చింది.. బరిలో నిలిచే దెవరో..? వైదొలిగేదెవరో? తెలియదు.. గిరి గిరి బరిలో దిగి అభ్యర్థుల లెక్క తేలింది.. ఇక సై.. అంటే సై.. అంటూ ప్రచారంలో దూసుకుపోవడమే మిగిలి ఉన్నది. బుధవారం ఉమ్మడి జిల్లా పరిధిలో నామినేషన్ల ఉపసంహరణ ప్రక్రియ పూర్తయింది. రెండు జిల్లాల నుంచి 267 మంది నామినేషన్ల దాఖలు చేయగా, వారిలో 39 మంది తమ నామినేషన్లను ఉపసంహరించుకున్నారు. ఖమ్మం జిల్లాలోని ఐదు నియోజకవర్గాల పరిధిలో 134 మంది, భద్రాద్రి జిల్లాలోని ఐదు నియోజకవర్గాల్లో 95 మంది బరిలో ఉన్నట్లు అధికారులు తెలిపారు.

ఉపసంహరణలు ఇలా..

భద్రాద్రి జిల్లావ్యాప్తంగా 120 మంది నామినేషన్ల సక్రమంగా ఉండగా వీరిలో 26 మంది, ఖమ్మం జిల్లా వ్యాప్తంగా 147 మంది నామినేషన్ల సక్రమంగా ఉండగా 13 మంది అభ్యర్థులు తమ నామినేషన్లను ఉపసంహరించుకున్నారు. నామినేషన్ చేసే నాటికి కాంగ్రెస్ పార్టీలో ఉండి తదనంతరం బీఆర్ఎస్ లోకి చేరిన కామేపల్లి జడ్చిటి సీమలకుమార్, మరోనేత రాంబండ్రనాయక్, అశ్వారావుపేట కాంగ్రెస్ టికెట్ ఆశించి భంగపడి బీఆర్ఎస్ లో చేరిన ములకలపల్లి జెడ్చిటి సున్నం నాగమణి బీఆర్ఎస్ అభ్యర్థులకు

3 గంటల కరెంట్ సరిపోతుందా? 24 గంటల కరెంట్ కావాలా?

ఎమ్మెల్సీ తాతా మధుసూదన్



భద్రాచలం, నవంబర్ 15: పంటలకు 24 గంటల పాటు ఉచితంగా కరెంట్ ఇచ్చే బీఆర్ఎస్ అధికారంలోకి రావాలా? మాట్లాడుతున్న ఎమ్మెల్సీ తాతా మధు

ఇచ్చే కాంగ్రెస్ రావాలా..? అని తెలుసుకోవాల్సిన సమయం వచ్చిందని, ప్రజలు ఆలోచించి ఓటు వేయాలని ఎమ్మెల్సీ, బీఆర్ఎస్ భద్రాచలం ఎన్నికల ఇన్చార్జి తాతా మధుసూదన్ అన్నారు. పట్టణంలోని బీఆర్ఎస్ నేత రావులపల్లి రాంప్రసాద్ నివాసంలో బుధవారం నిర్వహించిన విలేజ్ లో సమావేశంలో ఆయన మాట్లాడారు. అభివృద్ధి జరగాలంటే ప్రజలు బీఆర్ఎస్ ఎమ్మెల్యే అభ్యర్థి తెల్లం వెంకట్రావును ఎన్నికల్లో గెలిపించుకోవాలని విజ్ఞప్తి చేశారు. ఏజెన్సీలోని గిరిజనులకు పోడు పట్టాలు ఇచ్చిన ఘనత బీఆర్ఎస్ కే దక్కుతుందన్నారు. భద్రాచలం నియోజకవర్గంలోని ఐదు గ్రామ పంచాయతీలను కాంగ్రెస్ పార్టీ అన్యాయంగా ఏపీలో విలీనం చేసిందన్నారు. ప్రజలు బీఆర్ఎస్ అభ్యర్థిని గెలిపిస్తే న్యాయ పోరాటం చేసి ఐదు పంచాయతీలను తిరిగి తెలంగాణలో కలిపేందుకు కృషి చేస్తామన్నారు. కాంగ్రెస్ పార్టీ నాయకులు రాముడి విషయమై రాజకీయాలు చేస్తున్నారని, వారు కేసీఆర్ కంటే భక్తిపరులా? అని ప్రశ్నించారు. అశ్వారావుపేట ప్రజాఆశీర్వాద సభలో మాజీ ఎమ్మెల్యే తాటి వెంకటేశ్వర్లు సీఎం కేసీఆర్ కు ఇచ్చింది రాముడి ప్రతిమా కాదా? సీఎం ప్రతిమాను తీసుకున్నాక సమస్య ఏమిటని ప్రశ్నించారు. పార్టీ నేత రావులపల్లి రాంప్రసాద్ మాట్లాడుతూ.. తాను 35 ఏళ్ల పాటు సీపీఐలో కొనసాగానని, బీఆర్ఎస్ చేస్తున్న అభివృద్ధి పనులను చూసి తాను ఆ పార్టీలో చేరానని స్పష్టం చేశారు. సీపీఐ ప్రస్తుతం కాంగ్రెస్ పార్టీతో పాత్తు పెట్టుకున్నదని, గత ఎన్నికల్లో కాంగ్రెస్ పార్టీ తరపున పాదెం వీరయ్య ఎమ్మెల్యేగా గెలిచి ఆయన ప్రజలకు ఏమీ చేయలేదని మండిపడ్డారు.

'సండ్ర'ను అఖండ మెజార్టీతో గెలిపించాలి

రాజ్యసభ సభ్యుడు బండి పార్థసారథిరెడ్డి

పెనుబల్లి, నవంబర్ 15: బీఆర్ఎస్ ఎమ్మెల్యే అభ్యర్థి సండ్ర వెంకట వీరయ్యను అఖండ మెజార్టీతో గెలిపించాలని రాజ్యసభ సభ్యుడు పిలుపునిచ్చారు. బుధవారం ఆయన పార్టీ శ్రేణులతో కలిసి మండల పరిధిలోని కుప్పెనగుంట్ల, గుట్టపాడు, సీతారామ పురం, ముత్తగూడెం, బయ్యన్నగూడెం, పెనుబల్లిలో నిర్వహించిన ఆత్మీయ సమ్మేళనాల్లో మాట్లాడారు. తెలంగాణకు పెద్దదిక్కులా సీఎం కేసీఆర్ పనిచేస్తున్నారని, ఎన్నికల్లో గెలిపించి ప్రజలు ఆయన రుణం తీర్చుకోవాలన్నారు. సండ్ర వెంకటవీరయ్య ముఖ్యమంత్రి ఎంతో నమ్మకస్తుడని, ఆయన గెలిస్తే ప్రజల భవిష్యత్ బాగుంటుందన్నారు. మున్నందు నియోజకవర్గంలోని చెందిన యువతకు తానూ ఉపాధి అవకాశాలు కల్పిస్తానని హామీ ఇచ్చారు. సమావేశాల్లో



ప్రజలకు అభివాదం చేస్తున్న ఎంపీ

బీఆర్ఎస్ మండల అధ్యక్షుడు కనగాల వెంకట్రావు, ఎంపీపీ లక్ష్మివేణి అత్యుఖ్య, జడ్చిటిపే చెక్కిలాల మోహన్ రావు, నీలాద్రి ఆలయ చైర్మన్ పసుమర్తి వెంకటేశ్వరరావు, సర్పంచ్ లు ఆళ్ల అప్పారావు, తిరుమలశెట్టి నాగరాజు, కోమటి శ్రీలేఖ, తేజావత్ తాపూనాయక్, నాయకులు శీలం నాగిరెడ్డి, కోటగిరి సుధాకర్ బాబు, కర్నూటి వీరభద్రారెడ్డి, అశోక్ కుమార్, కోమటి ప్రసాద్ పాల్గొన్నారు.

ఎన్నికల్లో కాంగ్రెస్ పార్టీని చిత్తుగా ఓడించాలి

రాజ్యసభ సభ్యుడు వర్ధిరాజు రవిచంద్ర బీఆర్ఎస్ లో 600 మంది చేరిక

కొత్తగూడెం అర్బన్, నవంబర్ 15 : కాంగ్రెస్ పార్టీ ఖమ్మం, నిజామాబాద్ లో ఒక్క సీటు కూడా బీసీలకు ఇవ్వలేదని, అలాంటి ప్రజా వ్యతిరేక పార్టీని చిత్తుగా ఓడించాలని, బొందపెట్టాలని ఎంపీ వర్ధిరాజు రవిచంద్ర అన్నారు. జిల్లా కేంద్రంలోని బీఆర్ఎస్ జిల్లా పార్టీ కార్యాలయం(ప్రగతి భవన్)లో జీఎస్ఆర్ (ట్రస్టు యూత్ ప్రెసిడెంట్ మిట్టపల్లి కిరణ్, ఉద్యమకారులు మహ్మద్ నిజాముద్దీన్, శ్రావణపుడి కిరణ్ కుమార్, సనప పవన్, సురుగు గౌతమ్ ల నాయకత్వంలో సుమారు 600 మంది యువకులు బీఆర్ఎస్ పార్టీలో చేరారు. ఈ సందర్భంగా ఆయన మాట్లాడుతూ.. నాయకులు గెలుపే లక్ష్యంగా ముందుకు సాగాలన్నారు. క్రికెట్ లో తెలంగాణకు చెందిన సిరాజ్, బాక్సింగ్ లో నిఖత్ జరీనా, షూటింగ్ లో సాదుల మేఘన మాదిరిగా ఎదిగి దేశ కీర్తిప్రతి



బీఆర్ఎస్ లో చేరిన వారితో ఎంపీ వర్ధిరాజు

ష్టలను ప్రపంచానికి చాటి చెప్పాలన్నారు. వైద్య ఆరోగ్య శాఖ డైరెక్టర్ గడల శ్రీనివాసరావు తనకు మంచి మిత్రుడని, ఆయన సామాజిక సేవా కార్యక్రమాలను ఎంపీ కొనియాడారు. కార్యక్రమంలో మున్సిపల్ చైర్ పర్సన్ కాపు సీతాలక్ష్మి, బీఆర్ఎస్ నేతలు ఎడవల్లి కృష్ణ, బీమా శ్రీధర్, కొన్నిసార్లు సత్య భాను పాల్గొన్నారు.

ప్రజలే బీఆర్ఎస్ బలం.. బలగం పార్టీ బూత్ కమిటీ బాధ్యుల సమావేశంలో ఎంపీ నామా



మాట్లాడుతున్న ఎంపీ నామా, మాజీ మంత్రి సంభాని

ఖమ్మం రూరల్, నవంబర్ 15: బీఆర్ఎస్ పార్టీకి ప్రజలే బలం, బలగంవని ఖమ్మం ఎంపీ, బీఆర్ఎస్ లోక్ సభ పార్టీ నేత నామా నాగేశ్వరరావు అన్నారు. బుధవారం మండలంలోని బైమాస్ రోడ్ లో గల రాంలీల ఘంక్షన్ హాల్ లో రూరల్ మండల పరిధిలోని 98 బూత్ కమిటీలకు నియమించిన బీఆర్ఎస్ పార్టీ కన్వీనర్లు, కోకన్వీనర్లతో సమావేశం నిర్వహించారు. ఎంపీ నామా.. ఎమ్మెల్యే కందాళ ఉపేందర్ రెడ్డి, మాజీ మంత్రి సంభాని చంద్రశేఖర్ తో కలిసి ముఖ్యఅతిథిగా హాజరయ్యారు. ఈ సందర్భంగా నామా మాట్లాడుతూ కాంగ్రెస్ పార్టీ నాయకులకు బాసలు డిల్లీ పెద్దలైతే, బీఆర్ఎస్ పార్టీ నాయకులకు, కార్యకర్తలకు ప్రజలే బాసలన్నారు. పార్టీ భవిష్యత్ కేవలం బూత్ కమిటీ బాధ్యులపై ఆధారపడి ఉందన్నారు. కాంగ్రెస్ సర్కార్ హయాంలో మహిళలు, రైతులు తాగు, సాగునీటి కోసం పడిన కష్టాలను సైతం తెలియజేయాల్సిన అవసరం ఉందన్నారు. ప్రతి కుటుంబానికి కేవలం బీఆర్ఎస్ సర్కార్ ద్వారానే సాయం అందిందన్నారు. కార్యక్రమంలో పార్టీ సమన్వయకర్త తళ్లూరి జీవన్ కుమార్, మండల బీఆర్ఎస్ పార్టీ అధ్యక్షుడు బెల్లం వెంకటేశ్వర్లు, ఎంపీపీ బెల్లం ఉమ, జడ్చిటిపే యండపల్లి వరప్రసాద్, సుడా డైరెక్టర్ గూడ సుజీవ రెడ్డి, పార్టీ నాయకులు పేరం వెంకటేశ్వర్లు, దర్శయ్య, రెడ్డెన్యాయక్, అక్కిన పల్లి వెంకన్న, అక్షయ్ నాయక్, మట్టా వెంకటేశ్వరరావు, ఆనంద్, గిస్సా కృష్ణ, బానోట్ మోహన్ తదితరులు పాల్గొన్నారు.

నీతి నిజాయితీకి కాంగ్రెస్ లో చోటు లేదు : మాజీ మంత్రి సంభాని

కాంగ్రెస్ పార్టీలో నీతి నిజాయితీకి తావులేకుండా పోయిందని, 50 ఏళ్లు కాంగ్రెస్ పార్టీ బలోపేతానికి పనిచేస్తే చివరకు ఆ పార్టీ నాకు తీరని ద్రోహం చేసిందని మాజీ మంత్రి సంభాని చంద్రశేఖర్ అన్నారు. ఎమ్మెల్యేగా, మంత్రిగా అనేక పదవులు చేపట్టినప్పటికీ కనీసం సొంత ఇల్లు కూడా కట్టుకోలేదన్నారు. కందాళ ఉపేందర్ రెడ్డి అంటే పాలేరులోనే కాదు.. రాష్ట్రంలోనే ప్రత్యేక ముద్ర ఉందన్నారు. పార్టీని మరింత ముందుకు తీసుకెళ్లాలంటే బూత్ కమిటీ బాధ్యులు మరింతగా శ్రమించాలన్నారు.

బూత్ కమిటీలదే కీలక పాత్ర : ఎమ్మెల్యే కందాళ ఉపేందర్ రెడ్డి

పార్టీ అభ్యర్థుల విజయంలో బూత్ కమిటీలదే కీలక పాత్ర అని ఎమ్మెల్యే కందాళ ఉపేందర్ రెడ్డి అన్నారు. ఇంటింటి ప్రచారంలో బీఆర్ఎస్ పార్టీకి అనాహుళ్య స్పందన వస్తోందన్నారు. రాబోయే పదిహేను రోజులు అత్యంత కీలకమని, ప్రతి రోజును సద్వినియోగం చేసుకోవాలని ఎమ్మెల్యే సూచించారు.

రోడ్డుప్రమాదంలో పాలిశుభ్య కార్మికురాలి మృతి

పాల్వంచ, నవంబర్ 15: జాతీయ రహదారిని శుభ్రం చేస్తుండగా కారు డీకొని ఓ పాలిశుభ్య కార్మికురాలి మృతిచెందిన ఘటన పాల్వంచలో చోటుచేసుకున్నది. పోలీసులు తెలిపిన వివరాల ప్రకారం.. పట్టణానికి చెందిన వడ్లకొండ కవిత (30) బుధవారం తెల్లవారుజామున విధుల్లో భాగంగా కల్లెకొండ పంట్లో జాతీయ రహదారిని శుభ్రం చేస్తున్నది. ఈ క్రమంలో ఓ కారు ఆమెను డీకొట్టింది. ఘటనలో తీవ్రగాయాలపాలైన కవిత అక్కడికక్కడే మతిచెందింది. మృతురాలి భర్త ఫిర్యాదు మేరకు పాల్వంచ పోలీసులు కేసు నమోదు చేసి దర్యాప్తు చేస్తున్నారు.

రైలు నుంచి జారిపడి వ్యక్తి..

ఎర్రుపాలెం, నవంబర్ 15: రైలు నుంచి జారిపడి ఓ వ్యక్తి మృతిచెందిన ఘటన ఎర్రుపాలెం సమీపంలో వెలుగు చూసింది. జీఆర్పీ పోలీసులు తెలిపిన వివరాల ప్రకారం.. గంగినేని - ఎర్రుపాలెం రైల్వేస్టేషన్ల మధ్య ఉన్న రైల్వేట్రాక్ కై బుధవారం ఉదయం స్థానికులు వ్యక్తి మృతదేహాన్ని గుర్తించారు. సమాచారం అందుకున్న జీఆర్పీ పోలీసులు ఘటనా స్థలానికి చేరుకుని మృతదేహాన్ని పోస్ట్ మార్షం నిమిత్తం తరలించారు. ఘటనా స్థలంలో పోలీసులకు 12న తీసుకున్న ఖమ్మం నుంచి విజయవాడ రైలు టికెట్, 14న తీసుకున్న తణుకు నుంచి తాడేపల్లిగూడెం బస్సు టికెట్, తాడేపల్లిగూడెం నుంచి విజయవాడకు రైల్వే టికెట్, విజయవాడ నుంచి ఖమ్మంకు రైలు టికెట్ లభించాయి. ఇతర వివరాలకు 99636 41484, 87126 58607లో సంప్రదించాలని జీఆర్పీ సిబ్బంది సూచించారు.

భారీగా గంజాయి స్వాధీనం

భద్రాచలం, నవంబర్ 15: భద్రాచలం పట్టణ పరిధిలోని కూనవరం చెక్ పోస్టులో ఎక్సైజ్, ఎన్ ఫోర్స్ మెంట్ అధికారులు భారీగా గంజాయి స్వాధీనం చేసుకున్నారు. తెలిసిన వివరాల ప్రకారం.. కూనవరం చెక్ పోస్ట్ వద్ద బుధవారం ఎన్ ఫోర్స్ మెంట్, ఎక్సైజ్ పోలీసులు సంయుక్తంగా వాహన తనిఖీలు నిర్వహిస్తున్నారు. ఈ క్రమంలో అటుగా వస్తున్న కారును ఆపి సోదా చేశారు. కారులో 100 కిలోల గంజాయి ప్యాకెట్లను గుర్తించారు. గంజాయి రవాణా చేస్తున్న ఓ వ్యక్తితో పాటు మహిళను అదుపులోకి తీసుకున్నారు. పట్టుబడిన గంజాయి విలువ రూ. 25 లక్షలు ఉంటుందని ఎన్ ఫోర్స్ మెంట్ సీబి సర్వేయర్ తెలిపారు.